



முக்கிமலை ஊர் கோயமுத்தூர் வாழ் மக்கள் நல மன்றம் நிர்வாக குழு கூட்டம்

3-11-2024 * முக்கிமலை

முக்கிமலை ஊர் கோயமுத்தூர் வாழ் மக்கள் நல மன்றத்தின் நவம்பர் மாத நிர்வாக குழு கூட்டம் 3-11-2024 அன்று முக்கிமலையில் அமைந்துள்ள திரு எம் நஞ்சா கவுடர் இல்லத்தில் நடந்தது.

கீழ்க்கண்ட உறுப்பினர்கள் கூட்டத்தில் பங்கேற்றனர்.

முக்கிமலைவாழ் உறுப்பினர்கள்

திரு கே சந்திர கவுடர் - தலைவர்
திரு கே கே ராமா கவுடர்
திரு டி போஜன்
திரு எல் பெள்ளி
டாக்டர் என் ராஜன்
திரு ஜே நகுலன்
திரு என் விக்னேஷ்

கோவை வாழ் உறுப்பினர்கள்

திரு ஜே சந்திரன் - தலைவர்
திரு கே அரசு - உப தலைவர்
திரு ஆர் சுப்பிரமணி - செயலாளர்
திரு பீசுகாதேவன் - பொருளாளர்
திரு ஜே கணேஷ் - இணைப்பொருளாளர்
திரு கே ராமச்சந்திரன் - நிர்வாக குழு உறுப்பினர்
திரு பி ஜோகி - புரவலர்
திரு கே மணி - புரவலர்
திரு எம் என் ஜி மணி - புரவலர்
திரு என் சுகுமாரன் - புரவலர்

திரு ஆர் சிவகுமார் - இணை செயலாளர், திரு பி மோகன்ராஜ் - நிர்வாக குழு உறுப்பினர், திரு எம் ஆர் சிவகுமார் - நிர்வாக குழு உறுப்பினர், மற்றும் திரு கே நஞ்சுண்டன் - புரவலர் ஆகியோர் கூட்டத்தில் கலந்து கொள்ள முடியவில்லை.



முன்னதாக செயற்குழு உறுப்பினர்களும், உறவினர்களும் மற்றும் முக்கிமலை சொந்தங்களும் சங்கத்தின் இணைப்பொருளாளர் திரு கணேஷ் அவர்கள் புதல்வி செல்வி வைஷாலியில் பூப்புனித நன்னீராட்டு விழாவில் கலந்து கொண்டு அவர்களை வாழ்த்தினர். விழா சிறப்பாக நடைபெற்றது.



கோவை மற்றும் ஊர் வாழ் சொந்தங்கள் ஒன்றாக இணைந்து ஊரில் நடத்தும் முதல் விழா என்ற வகையில் இனி வரும் காலங்களில் நடத்தப்படும் விழாவிற்கு நல்லதொரு ஒத்திகையாகவே திரு கணேஷ் அவர்களின் இல்ல விழா அமைந்தது. இந்த அனுபவம் மூலம் வரும் காலங்களில் எந்த ஒரு நிகழ்வானாலும் இணைந்து எப்படி சிறப்பாக நடத்த வேண்டும் என்பதற்கு நிறைய அனுபவங்களும் இந்த விழா மூலம் கிடைத்ததாக அனைத்து அங்கத்தினர்களும் தெரிவித்தனர். தனது புதல்வியின் விழாவில் கலந்து கொண்ட அத்தனை சொந்தங்களுக்கும் திரு கணேஷ் அவர்கள் நன்றி தெரிவித்தார்.

விழாவினைத் தொடர்ந்து சங்கத்தின் மாதாந்திர நிர்வாக குழு கூட்டம் நடைபெற்றது. சங்கத்தின் தலைவர் திரு ஜே சந்திரன் அவர்கள் அனைவரையும் வரவேற்று சங்கத்தின் வளர்ச்சி தொடர்ந்து ஏறுமுகமாக இருப்பதை நினைவு கூர்ந்தார்.

ஊர் தலைவர் திரு கே சந்திர கவுடர் அவர்கள் சங்கத்தின் அனைத்து உறுப்பினர்களும் ஒற்றுமையுடன் வரும் காலங்களில் செயல்படும் பொழுது சங்கம் ஒரு அசைக்க முடியாத சக்தியாக வளரும் என்று தெரிவித்தார். தனி நபர் முறையில் மனஸ்தாபங்கள் ஏதாவது இருந்தாலும் அவற்றையெல்லாம் களைந்து இனிவரும் நிகழ்வுகளில் ஏகோபித்த ஒற்றுமை உணர்வை பிரதிபலிக்க வேண்டும் என்ற எல்லோரது விருப்பத்தை சங்க அங்கத்தினர்களிடம் ஒரு கோரிக்கையாக வைத்தார்.



தொடர்ந்து சங்க செயலாளர் திரு சுப்பிரமணி செயலாளர் அறிக்கையை
சமர்ப்பித்தார். அந்த அறிக்கையின் சாராம்சம் வருமாறு:

- நமது சங்கம் எடக்காடு ஊர் முன்னெடுப்பில் தொடங்கப்பட்டுள்ள கேஸ் மயான திட்டத்தில் சேர வேண்டும் என்ற பரிந்துரையை தொடர்ந்து நமது பங்களிப்பாக ரூபாய் ஒரு லட்சம் இந்தத் திட்டத்திற்கு கொடுக்கப்பட்டுள்ளது. திரு R. சுகுமாரன் நமது பிரதிநிதியாக இந்த திட்டத்திற்கான கலந்துரையாடல் கூட்டங்களில் கலந்து கொண்டு தகுந்த ஆலோசனைகள் வழங்கி வருகின்றார்.
- எடக்காடு ஊர் மக்கள் மற்றும் இந்த மயான நிறுவும் கமிட்டியின் சார்பில் அங்கத்தினர்கள் கோவை வந்து மயானத்திற்கு வேண்டிய பொருட்களை பார்வையிட்ட பொழுது அதில் நமது புரவலர் திரு M N G மணி அவர்களும் கலந்து கொண்டு ஆலோசனைகள் வழங்கி இருக்கின்றார். இந்தத் திட்டம் வரும் வாரங்களில் துரிதமாக செயல்படுத்தப்படும் என்றும் சொல்லப்படுகிறது. இந்தத் திட்டத்திற்காக தாராளமாக நன்கொடை வழங்கிய அனைத்து சொந்தங்களுக்கும் நன்றியை தெரிவித்துக் கொள்கிறோம்.
- சங்கத்தில் முந்தைய தீர்மானம் படி சங்க உறுப்பினர் அல்லது அவர் குடும்பத்தினர் மருத்துவ தேவைக்காக ஐசியூவில் அனுமதிக்கப்படும் பொழுது ஒரு முறையாக ரூபாய் 5000 வழங்கலாம் என்பதை நடைமுறைப்படுத்தி வருகின்றோம். நிர்வாக குழு உறுப்பினர்கள் இந்த வரிசையில் அறுவை சிகிச்சையும் சேர்க்கலாம் என்றும் நமது சங்க கணக்கு ஆரம்பித்த மற்றும் நிர்வாக குழு பதவி ஏற்ற ஆகஸ்ட் இரண்டாம் வாரம் முதல் அறுவை சிகிச்சை செய்திருந்த சொந்தங்களுக்கு இந்த

உதவியை வழங்கலாம் என்ற தீர்மானம் கலந்துரையாடல் மூலம் நிறைவேற்றப்பட்டது. அந்த தீர்மானத்தை இந்த நிர்வாக குழு கூட்டம் மீண்டும் அங்கீகரித்தது. அதன்படி திரு கே ராமச்சந்திரன் அவர்களின் மனைவி திருமதி சரோஜா மற்றும் திரு எம் ஆர் சிவக்குமார் அவர்களின் மனைவி திருமதி சங்கீதா ஆகியோரின் அறுவை சிகிச்சைக்காக இந்த அங்கத்தினர்களுக்கு சங்கம் தலா ஐந்தாயிரம் ரூபாய் வழங்கியிருக்கின்றது.

- இனிவரும் காலங்களில் சங்க உறுப்பினர்கள் இந்த மருத்துவ உதவியை பயன்படுத்திக் கொள்ளலாம் என்றும் அறுவை சிகிச்சை செய்யும் தகவலை சங்கத்திற்கு தெரிவித்து தேவையான தரவுகளையும் சங்க குறிப்புக்காக அனுப்பி வைக்குமாறும் கேட்டுக் கொள்ளப்படுகிறார்கள்.
- ஏற்கனவே சங்கத்திற்கு நன்கொடை அளிக்க ஒப்புதல் அளித்தவர்களை தொடர்பு கொண்டும், மற்ற அங்கத்தினர்களை நன்கொடை அளிக்க ஊக்குவித்தும், நிலுவையில் இருக்கும் சந்தா தொகையை செலுத்தும் படி அங்கத்தினர்களை கேட்டுக் கொள்வதன் மூலமாகவும் வரும் தொகையைக் கொண்டு நமது இலக்கான பதினைந்து லட்சம் நிரந்தர வைப்பு நிதியை விரைவில் எட்ட முடியும் என்ற நம்பிக்கையும் சங்கத்தில் இருப்பதை குறிப்பிட விரும்புகிறோம்.

செயலாளர் அறிக்கையை தொடர்ந்து சங்கத்தின் பொருளாளர் திரு பி சகாதேவன் பொருளாளர் அறிக்கையை கூட்டத்தில் சமர்ப்பித்தார். அந்த விபரங்கள் கீழே கொடுக்கப்பட்டுள்ளன.

சங்கத்தின் வங்கி கணக்கு நடைமுறைக்கு வந்த 8-8-2024 முதல் இந்த அறிக்கை தயார் செய்த 31-10-2024 வரை பெறப்பட்ட நிதி ரூபாய் 15,59,600. இதன் விவரங்கள் கீழே கொடுக்கப்பட்டுள்ளன:

1. சங்க உறுப்பினர்கள் 50 பேர் தலா ரூபாய் 500 வீதம் செலுத்திய பதிவு கட்டணம் .. 25,000
2. சங்க உறுப்பினர்கள் 50 பேர் செலுத்திய வருட சந்தா கட்டணம் .. 54,800
(சந்தா வகையில் மொத்தம் பெறக்கூடிய கட்டணம் ரூபாய் 60,000.
45 உறுப்பினர்கள் முழுமையாக ரூபாய் 1200 வீதம் சந்தா செலுத்தியதன் வகையில் பெறப்பட்ட கட்டணம் ரூபாய் 54,000.
மீதி 5 உறுப்பினர்களில் மூன்று பேரிடம் பெறப்பட்ட பகுதி கட்டணம் ரூபாய் 800. இன்னும் பெறக்கூடிய நிலுவைத் தொகை கட்டணம் ரூபாய் 5,200. இதுவும் விரைவில் பெறப்படும் என்று எதிர்பார்க்கப்படுகிறது)

3. 31 அங்கத்தினர்களிடமிருந்து பெறப்பட்ட பொது நன்கொடை ..	12,07,900
4. 25 அங்கத்தினர்களிடமிருந்து பெறப்பட்ட மயானத்திற்கான நன்கொடை ..	2,66,500
5. பொதுமக்கள் அளித்த நன்கொடை மற்றும் வங்கி அரை வருட வட்டி ..	5,400
மொத்தம் பெறப்பட்ட சந்தா மற்றும் நன்கொடை தொகை ..	15,59,600

வைப்புத் தொகை மற்றும் செலவினங்கள்

ICICI வங்கியில் இருக்கும் நிரந்தர வைப்பு தொகை ..	14,00,000
கேஸ் மயானத்திற்கு நமது பங்களிப்பு ..	1,00,000
செல்வி R. ரினிதாவுக்கு வழங்கிய கல்வி ஊக்கத்தொகை ..	5,000
திரு N. ராஜன் பெற்ற மருத்துவ உதவித்தொகை ..	5,000
திரு B. பீமன் பெற்ற மருத்துவ உதவித்தொகை ..	5,000
திரு K. ராமச்சந்திரன் மனைவி பெற்ற மருத்துவ உதவித்தொகை ..	5,000
திரு M.R. சிவக்குமார் மனைவி பெற்ற மருத்துவ உதவித்தொகை ..	5,000

மொத்த வைப்பு தொகையும் செலவினங்களும் ..	15,25,000
சங்கத்தின் தற்போதைய இருப்பு தொகை ..	34,600

இதர தீர்மானங்கள்:

பொருளாளர் அறிக்கையை தொடர்ந்து கேஸ் மயானம், மகளிர் மற்றும் ஊர் சொந்தங்களுக்கு சங்கம் பற்றிய விளக்க நிகழ்ச்சி, எதிர்காலத்தில் ஊரில் நடக்க இருக்கின்ற நிகழ்வுகளுக்கான முன்னேற்பாடுகள் போன்றவை விவாதிக்கப்பட்டு அதற்கு கீழ்க்கண்ட தீர்மானங்களும் பரிந்துரைகளும் நிறைவேற்றப்பட்டன.

- கேஸ் மயானம் நிறுவுவதில் நமது சங்கம் மற்றும் ஊர் சொந்தங்கள் சார்பில் முழுமையான ஒத்துழைப்பை அளித்து இந்த திட்டம் சிறந்த முறையில் நிறைவேறுவதற்கு ஆவன செய்ய வேண்டும் என்று உறுப்பினர்கள் தங்களது விருப்பத்தை முன் வைத்தனர். இந்த திட்டமானது மயானம் என்பதையும் தாண்டி எடக்காடு மற்றும் நமது ஊர் சொந்தங்கள் இடையில் பரஸ்பர உறவை மேம்படுத்தும் என்றபடியால் இனி வரும் காலங்களில் எடக்காட்டில் நடக்கும் நிகழ்வுகளில் நமது சொந்தங்களும் தவறாது பங்கெடுத்து நம் ஊரில் நடக்கும் நிகழ்வுகளுக்கு எடக்காட்டில் இருந்து சொந்தங்களையும் அழைக்க வேண்டும் என்றும் தீர்மானிக்கப்பட்டது.
- சங்கத்தின் மூலமாக மருத்துவ முகாம் நடத்துவது பற்றி விவாதிக்கப்பட்டது. நல்ல மருத்துவமனைகளுடனும், இலவச ஆலோசனை வழங்க முன் வரும் மருத்துவர்களுடனும் சங்கம் இணைந்து மருத்துவ முகாம் நடத்துவதற்கு

தயாராக இருந்தாலும், இந்த முகாம்களில் ஆலோசனை பெற குறைந்தது 50 அன்பர்களாவது இருக்க வேண்டும். இப்படிப்பட்ட அமைப்பு சங்கத்திற்கு சாத்தியம் இல்லாத காரணத்தினால் மருத்துவ முகாம் நடத்துவது தற்போது அவசியம் இல்லை என்று அங்கத்தினர்கள் கருதினர். அதே நேரத்தில் மருத்துவ உதவி தேவைப்படும் நமது சங்க உறுப்பினர்கள் நம்முடன் இணைந்து செயல்பட ஒப்புதல் அளித்த மருத்துவர்களிடம் சென்று இலவச ஆலோசனை பெறுவதற்கு ஏற்பாடு செய்யப்படும்.

தற்பொழுது மூட்டு வலி, கை கால், பிரச்சனைகள் போன்ற மருத்துவ உதவிக்கு சிவானந்த காலனியில் செயல்படும் டாக்டர் மேஜர் கமலநாதன் அவர்களையும் காது சம்பந்தப்பட்ட மருத்துவ உதவிக்கு லாலி ரோட்டில் செயல்படும் டாக்டர் ஆனந்த நாதன் அவர்களையும் தொடர்பு கொண்டு நமது சங்க உறுப்பினர்களுக்கு இலவச மருத்துவ ஆலோசனை தேவைப்படும்போது அவர்களை சந்திப்பதற்கு தகுந்த ஏற்பாடுகள் செய்யப்படும். வரும் காலங்களில் மற்ற மருத்துவ ஆலோசனைகள் இலவசமாக கிடைப்பதற்கும் ஏற்பாடு செய்யப்படும்.

இந்த திட்டத்தை எப்படி செயல்படுத்த வேண்டும், மருத்துவ உதவிக்கு செல்லும் சங்க உறுப்பினர்களுக்கு எந்த விதமான அடையாள அட்டை வழங்க வேண்டும் போன்ற ஏற்பாடுகளை வரும் வாரங்களில் செய்து இந்த திட்டம் டிசம்பர் அல்லது ஜனவரி மாதம் முதல் செயல்பாட்டுக்கு வர தேவையான ஏற்பாடுகள் செய்யப்படும் என்றும் தீர்மானிக்கப்பட்டது.

- நமது சங்கம் ஆரம்பித்து கடந்த சில மாதங்களில் நல்ல வளர்ச்சி அடைந்திருந்தாலும் சங்க அங்கத்தினர்களின் குடும்ப உறுப்பினர்கள் சங்கத்தின் சித்தாந்தம், அதன் சேவைகள் பற்றி முழுமையாக தெரிந்து கொள்வது சிறப்பாக இருக்கும் என்ற ஆலோசனையின் படி டிசம்பர் மாதத்தில் முக்கிமலையில் நடக்கும் நிர்வாகக் குழு கூட்டத்தினை தொடர்ந்து எல்லா உறுப்பினர்களுக்கும் கலந்துரையாடல் கூட்டம் ஏற்பாடு செய்ய வேண்டும் என்றும் தீர்மானிக்கப்பட்டது.



- டிசம்பர் மாதத்தில் முக்கிமலையில் நடக்கும் நிர்வாக குழு கூட்டமானது ஒரு சித்தாந்த மற்றும் செயல் விளக்க கூட்டமாகவும், ஒரு குடும்ப விழாவாகவும்



இருக்க வேண்டும் என்பதை மனதில் கொண்டு கோயமுத்தூரில் இருந்து அங்கத்தினர்கள் கலந்து கொள்வதற்காக தேவையான வாகன வசதியும் செய்யலாம் என்றும் பரிந்துரைக்கப்பட்டது. எத்தனை பேர் இந்த கூட்டத்தில் கலந்து கொள்கிறார்கள் என்பதை முன்னதாக தீர்மானித்து தகுந்த ஏற்பாடுகள் செய்யப்படும். இந்த சிறப்பு நிர்வாக குழு கூட்டம் மற்றும் செயல் விளக்க கூட்டம் டிசம்பர் மாதம் 8ஆம் தேதி ஞாயிற்றுக்கிழமை அன்று காலை 11 மணி முதல் நடைபெறும். எதிர்பாராதவிதமாக பருவ மழை அந்த தருணத்தில் இருக்கும் பட்சத்தில் குறுகிய கால அறிவிப்பின் பேரில், தேவைப்பட்டால் அந்தக் கூட்டம் ஒத்தி வைக்கப்படும் என்பதையும் நிர்வாகம் குழு முன்வைக்கின்றது. இந்த சிறப்பு நிகழ்வு பற்றிய விரிவான தகவல்கள் வரும் வாரங்களில் சங்க அங்கத்தினர்களுக்கு தெரிவிக்கப்படும்.

- இனி வரும் காலங்களில் சங்க அங்கத்தினர்களின் குடும்ப விழா முக்கிமலை ஊரில் நடைபெறும் பொழுது அதைப் பற்றிய தகவல்கள் ஊரில் உள்ள சொந்தங்களுக்கு முன்கூட்டியே தெரிவித்தால் சங்க அங்கத்தினருக்கு உதவும் வகையில் முன்னேற்பாடுகள் செய்வதற்கு ஏதுவாக இருக்கும் என்று அங்கத்தினர்கள் கருதினர். இந்த கருத்தை மையமாகக் கொண்டு இனி நடத்தப்படும் விழாக்கள் பற்றிய தகவல்கள் முடிந்த வரையில் எல்லா அங்கத்தினர்களுக்கும் தகுந்த அவகாசம் கொடுத்து முன்கூட்டியே அறிவிக்க வேண்டும் என்ற பரிந்துரையும் முன் வைக்கப்பட்டது.

சங்க உப தலைவர் திரு கே அரசு அவர்கள் நன்றியுரைடன் கூட்டம் இனிதே முடிந்தது.